

اي. جي. اُتم جي شخصيت

هن جي جائز نيڪنامي ۽ ناحق بدناميءَ جي ڪهاڻي

- ڊاڪٽر ارجن سڪايل

اي. جي. اُتم نالي وارو هڪڙو سنڌي پنهنجي ڄاڻي ۾ هڪ طرف سمنان ۽ تعريف جي قابل رهيو آهي ته ٻئي طرف سخت گير سپاءَ ۽ انتهاپسنديءَ ڪري ناحق بدنام رهيو آهي. هُو مشهور ان ڪري آهي جو هن ڄاڻي ۽ سنڌيت جي هلچل ۾ پاڳ وٺڻ کي ترجيح ڏيندي، مانائتي شائيتي آفيسري نوڪريءَ تان هٿ ڪڍي ڇڏيو. هيءُ شخص اُتي قائم ۽ مقيم رهي ها ته اڄ هُو ڪنهن راجهه جو چيف سيڪريٽري يا چيف اليڪشن ڪمشنر هجي ها يا ڪنهن وديشي ملڪ ۾ ايلچي يعني سفير هجي ها. هن شخص سرگرم ۽ درجي واري اديب جو درجو ته حاصل ڪيو آهي ۽ وڏا انعام ٽرافيون ۽ مومينٽو به حاصل ڪيا اٿس، پر جيڪڏهن ٻولي، ساهت ۽ سنسڪرتيءَ جي محافظ بڻجڻ بدران فقط تخليقي ادب جي سرجڻ ۾ مشغول هجي ها ته ٻيٽا ٻيٽا ڪتاب لکي وٺي ها ۽ ٻيٽا ٻيٽا انعام ۽ عهدا حاصل ڪري سگهي ها، پر شخصي وڏائيءَ کان وڌيڪ هن ڄاڻيءَ کي ۽ سنڌيت جي هلچل کي خاطر لائق بڻايو آهي، جنهن ڪري مون جهڙن قدردانن کان دلين ۾ جاءِ ڏني آهي ۽ کيس وڏن ۽ ناليرن اديبن کان به وڏيرو ۽ مٿانهون درجو ڏيندا رهن ٿا. ٻئي طرف سختگير، انتهاپسند ۽ رُڪي روح جا لقب پڻ هن جي پلو ۾ پيا آهن. ان تي پڻ صحيح روشني پوڻ گهرجي.

سخت ڳير، انتها پسند ۽ رُڪو روح سڏڻ سراسر بي انصافي آهي. هن جهڙي دردمند دل رکڻ واري، جاتيءَ جي هاڻوڪي ۽ سنڌي ٻوليءَ جي گهڻگهري جي روح کي رڳو ڪنهن لاءِ به مناسب نه آهي. ۱۹۴۹ع کان وٺي سنڌي ساهت منڊل 'نئين دنيا'، اڪل ڀارت ٻولي ۽ ساهت سهار سنڌو ڌارا، سنڌو سماچار، سنڌو سنسار جي ميدانن ۾ هن سپهر سالار جيڪي قربانيون ڪيون آهن ۽ قدامت جا نشان ڇڏيا آهن، سي نظر ۾ رکندي، مونکي هيءُ مضمون سراسر قلمي بيگ جي ٻن مصرعن سان پورو ڪرڻ گهرجي.
 'هتي جا ماڻهو خام، هن جو قدر ڇا ڄاڻن
 ٿئي ها روم يا ايران انگلستان ۾ پيدا.
 پر نه، هن کي ته وري وري سنڌي قوم ۾ ئي
 ٿيڻو آهي.

هُوَ ڪوڙ جا قلعو ڊاهڻ لاءِ قلم کان تلوار جو ڪم وٺندو آهي، پر ڪير آهي جنهن ان طرح جو عمل نه ڪيو آهي؟

’نه ڀڄ مون کان ته منهنجي ڪلڪ چو تلوار ٿي آهي
وسائڻ باهه جا ٿانڊا قلم جي ڪار ٿي آهي‘.

تازو لعل پشپ جو هڪ ليک ٿمائي رچنا مخزن جي ’موهن ڪلپنا‘ پرچي ۾ پڙهيم. هڪڙو به جملو اهڙو ڪونهي، جنهن مان فساد جي بانس نه اچي يا پنهنجي گهري متر موهن ڪلپنا جي حجامت ڪيل نه هجي ۽ اهو سڀ هن صاحب- قلم جي سرگواس ٿيڻ بعد ڪيو آهي. ٻيو مثال به تازو آهي جو مرليڌر جيئلي جهڙي ودوان ساهتڪار ليلارام روچنداڻيءَ تي لکيل گارگند وارو ليک آهي جو ’ڪرڻو‘ مخزن ۾ ڇپيو آهي. مونکي اي. جي. اُتر جي لکڻن ۾ اهڙو ڪڙو ڪسارو ۽ تيزابي جملو ڪڏهن به نظر نه آيو آهي. ڪڏهن ڪڏهن سچ چوندي هو سخت گير رهيو آهي ۽ پنهنجن مڃيل اصولن لاءِ انتهاپسند به رهيو آهي ۽ ڪن سان رڳو روح بڻجي رهيو آهي، پر جيڪڏهن اهڙا ٽڪا ۽ تيز حملا ان دفعا ڪيا هونداڻين ته سورهن دفعا وري همعمرن ۽ سرگرم اديبن ۽ ڪاريه ڪرتائن کي شاباس به ڏيندو آهي ۽ سندن جس ٻڙائيندو آهي. ’شاباس ساڻيو!.... اڃا به اڳتي!‘ سندس تڪيه ڪلام آهن. جيڪو ماڻهو ايتري قدر جس ڏئي ۽ شاباس ڏئي، اهو جي ڪٿي تيز ۽ تڪو به ٿئي ۽ حق جي طرفداري ڪندي سخاوت ڪرڻ ۾ ڪنجوس بڻجي پوي ته هن کي